

# యద్ధ సంఘిక.

వాల్యం II.]

మద్రాసు : 1942 వ సం॥ జనవరి నెల 30 వ తేది శుక్రవారం

[నే 4 రు

## జపానువారి జలక్రీడలు.

జపాను సరుకు అంటే ఏమిటో, జపాను సరుకు ఎటువంటిదో మనకందరికీ ఇదివరకే చాలావరకు తెలుసు. జపాను వేరు చెప్పగానే జపాను సిల్కు వస్తామని అందరికీ అర్థమవుతుంది. మన బరంపురం పట్టుబట్టలు, మన బెంగళూరు, మైసూరు పట్టుబీరలు, ఎంత చక్కని చిక్కని నేతగలవో, ఎన్నెన్ని పుష్కరాలు అవి చెక్కుచెదరకుండా ఉంటాయో చూడండి. జపాను సిల్కు గుడ్డలు ఎంత త్వరగా చినికి చీలికలు వాలికలు అయిపోతాయో చూడండి. ఆగట్టిదనం, ఆమన్నదల జపానుసిల్కుకు లేదు. జపాను సరుకు ఏదైనా అంటే, జపాను సరుకులూ తరుకు బెరుకులు ఎక్కువ. నాణ్యం తక్కువ. ఆర్భాటం ఎక్కువ. పటుత్వం తక్కువ. కాని, ఆ లేదా తెలియనివాళ్లు జపానువాళ్లగారడి సరుకు చూచి మోసపోతూ ఉంటారు. దిగ్భ్రమ జెందుతూ ఉంటారు. బ్రిటిషు సరుకు చూడండి. జపాను సరుకు చూడండి. ఏది గట్టిదో నిలకడ మీద మీకే తెలుస్తుంది. వ్యాపార ప్రపంచంలో తిరిగేవాళ్లకు ఇవన్నీ క్రొత్త విషయాలుకావు.

ప్రస్తుతం జరిగే యద్ధవ్యవహారాలలో కూడా ఎవరి యద్ధతంత్రం గట్టిదో నిజం నిలకడమీదగాని తెలియదు. జపానుకు సామర్థ్యం తక్కువని చెప్పడానికి వీలులేదు. అంగబలం, ఆయుధ బలం కూడా సమృద్ధిగానే ఉంది. బుద్ధిబలం కూడా ఎక్కువగానే ఉంది. కాని, ఒక్కటే లోపం. దూరపు చూపు తక్కువ. శాశ్వతంగా, చిరకాలం కొనసాగే వ్యూహాలుగాని ఏర్పాట్లుగాని జపాను వాడు ఆలోచించలేదు. శాశ్వతంగా చిరకాలం ఉండే వస్తువులూ చెయ్యలేదు. శాశ్వతంగా చిరకాలం అక్కరకువచ్చే ఆలోచనలూ చెయ్యలేదు. ఒక్క సూక్ష్మవిషయం ఆలోచించండి. జపాను వాళ్లు ఇంగ్లాండుతోను అమెరికాతోను స్నేహంగా ఉంటే జపానుకు ఎక్కువ స్థిరమైన డ్రేమాభివృద్ధి కలుగుతుందా? జర్మనీతో సహవాసంచేసి జర్మనీతో కలిసి గంతువేస్తే జపానుకు యెక్కువ స్థిరమైన శాశ్వతమైన డ్రేమాభివృద్ధికి అవకాశం ఉన్నదా? ఎవరితో సఖ్యతగా ఉండడం జపానుకు ఎక్కువ భద్రకరమైన డ్రేమాభివృద్ధికి విషయం? ఇది చాలా దీర్ఘంగా ఆలోచనచేసి, చాలా దూర దృష్టితో నిర్ణయించవలసిన విషయం.

ఒక్క ఉదాహరణ చూడండి. మామూలుగా మన సంసార విషయములలోనూ, దూరదృష్టితో ఆలోచించవలసిన ఇటువంటి ప్రశ్నలు కొన్ని కలుగుతూ ఉంటాయి. మన పిల్లవాడికి ఏదైనా పెళ్లి సంబంధం నిర్ణయించవలసిన అవసరం కలిగిన దనుకొండి. మన పిల్లవాడికి ఉత్తరోత్తర ఆనేక విధాల అండగావుండి మన పిల్లవాడియొక్క కష్ట సుఖాలకు అక్కరకు వచ్చేటటువంటిన్నీ, మంచి సంప్రదాయం, మంచి గౌరవ ప్రతిష్ఠలు, మంచి ఆస్తివసతులు, మంచి అంగబలం కలిగినటువంటిన్నీ మర్యాద కుటుంబంలోని పిల్లను చేసుకుంటే ఉత్తమం. అట్లాకాకుండా, మన పిల్లవాడికి ఎవడో పెద్దో కట్టం యిస్తానని చెప్పినంత మాత్రంచేత ఆశపడి సంప్రదాయంలేని కుటుంబంలోని పిల్లను చేసుకొనడం డ్రేమాభివృద్ధికి అడ్డంకం కాదు? మన సంసార వ్యవహారాలలో ఒక్కొక్క పెళ్లి సంబంధం నిశ్చయం చేసుకోవటంపై మనం ఎంతెంతదూరం ఆలోచిస్తాం? అదేవిధంగా, ఒక రాజ్యం ఇంకో రాజ్యంతో స్నేహబంధవాలు నిర్ణయించుకొనేటప్పుడుకూడా చాలా దీర్ఘంగా ఆలోచించాలి. పెళ్లి సంబంధాల విషయంలోకంటే, ఇంకా యెక్కువ దీర్ఘంగా ఆలోచించాలి. నెయ్యానికైనా అంటే. వియ్యానికైనా అంటే. తాత్కాలికములైన లాభనష్టాలను గమనించకూడదు. కొన్ని వందల యేళ్లవరకూ, దేశానికి, దేశంలోవున్న ప్రజలకూ నుష్టిరంగా ఏది డ్రేమాభివృద్ధికి అడ్డంకం అలా చించాలి. తమ జాతియొక్క నీతికి భంగం లేకుండా, తమజాతి శాంతిసౌఖ్యాలలో వర్ధిల్లడానికి తగిన స్నేహబంధవాలు కల్పించడమే కట్టుదిట్టమైన రాజనీతి. అటువంటి రాజనీతి విషయంలో జపానువాళ్లకు దూరపు చూపులేదు. జపానువాళ్లకు అన్ని సామర్థ్యాలు వున్నాయని, యీ సామర్థ్యం మాత్రము లేదు. అన్నీ వున్నాయని అయిదోతనం లేదన్నట్లుగా వుంది. జపానుసిల్కుకు ఎంత మన్నదల ఉన్నదో, జపాను రాజనీతికూడా అంతే మన్నదల ఉంటుంది. జపాను తత్వానికి బ్రిటిష్ తత్వానికి, ఇదే భేదం.

నిన్న బ్రిటిష్ ప్రధానియైన చర్చిలుగారు పార్లమెంటు సభలో చెప్పిన ఉపన్యాసంలో రత్నమాణి క్యాలవంటి మాటలు కొన్ని యీ క్రిందివిధంగా చెప్పారు. “నేను అమెరికానుంచి బయలుదేరి వచ్చినప్పుడు అమెరికా ప్రెసిడెంటుయిన రూజువెల్టుగారు నా చెయ్యి గట్టిగా పట్టుకొని, ఎంత కష్టమైనా సరే, ఎంత నష్టమైనా సరే యీ యుద్ధాన్ని తుదముట్టేవరకు కొనసాగిస్తామని నాతో అన్నారు.” అమెరికా ప్రెసిడెంటుయిన రూజువెల్టుగారు బ్రిటిష్ ప్రధానికి స్వయంగా చేసిన వాదానం ఇది. మీ ప్రాణాలకు మా ప్రాణాలు అడ్డంవేసి పోట్లాడుతామని అమెరికా ప్రభుత్వమువారు బ్రిటిష్ ప్రభుత్వంలో స్పష్టంగా చెప్పలేదు. మాటలు అనడమే కాదు. అమెరికను నేనలను అప్పుడే ఇంగ్లాండుకు పంపించారు. అయిదాండులో అట్టేరులో అమెరికను నేనలు దిగినవి.

చర్చిలుగారు ఇంకో మాటకూడా అన్నారు :- “ఏమైనా సరే, అమెరికా సంయుక్తరాష్ట్రాల ప్రభుత్వం యుద్ధంలోకి దిగుతుందని నిశ్చయమైతేనే తప్ప, జపానుతో తగాదా పెట్టుకోగూడదని బ్రిటిష్ ప్రభుత్వం నిర్ణయించుకొని ఆ ప్రకారంగానే నిన్న మొన్నటివరకు వ్యవహరించింది. కొంతకాలం క్రిందట, బర్మానుంచి వైనాకు పోయే బర్మారోడ్డుమీదుగా వైనాకు ఆయుధాలు సప్లయిచేయకూడదు అని జపానువారు అడిగితే, అందుకుకూడా బ్రిటిష్వారు ఓప్పుకొని, బర్మా-వైనారోడ్డుమీద అట్టి రవాణాలులేకుండా మూసివేయడమైనది. జపానువారు బ్రిటిష్వారిమీద కారాలు మీరియాలు నూరుతూ ఉన్నప్పటికీ, జపానుతో కయ్యంపెట్టుకొనడం యుక్తంకాదని బ్రిటిష్వారు తొలి తొలి ప్రవర్తించారు. ఒక ప్రక్కను ఇంగ్లాండుమీదనే యుద్ధము సంప్రాప్తమగుచున్న సమయంలో, అట్లాంటిక్కు మహా సముద్రంలో శత్రువులతో పోరాడవలసిన సందర్భంలో, ఉత్తరాఫ్రికా ప్రాంతంలోనూ, మధ్యధరా సముద్రతీర ప్రాంతాలలోను జర్మనులతో యుద్ధం చేయవలసిన సందర్భంలో, ఇటు పింగళూరు, బర్మా వగైరా ప్రాంతాలలోకూడా జపానును ఎదిరించడంకోసం భారీ ప్రమాణంగా యుద్ధంనూ

నాలను బ్రిటిష్ వారు చెయ్యడం ఎంతమాత్రమూ సాగేదనికాదు. జపాను యొక్క సైనికబలం కూడా ఎక్కువైనదే. డివిజను 1 కి సుమారు 25 వేల సైనికులు, చొప్పున మోటారు వాహనాల మీద వెళ్లగల 70 డివిజనుల సేన జపానుకు ఉన్నది. ప్రపంచంలో మంచి యుద్ధ నౌకాబలంగల పెద్ద రాజ్యాల్లో జపాను మూడవ స్థానం ఆక్రమిస్తుంది. ఏరావేళంకల ప్రజలు జపానులో 8 కోట్లుగాని 9 కోట్లుగాని ఉన్నారు. విమాన బలంకూడా జపానుకు ఎక్కువగానే ఉంది. కనుక యిటువంటి జపానువారి బలాన్ని ఎదిరించడంకోసం మన బ్రిటిష్ బలాన్ని పసిఫిక్కు మహాసముద్రంలో వెదజల్లుకుంటే, అది మనవినాశహేతువేగాని, విజయసాధనమార్గంకాదు.”

చర్చిలుగారు ఇంకొక ముఖ్యమైన విషయం చెప్పారు :-

“జపానువారు బ్రహ్మాండమైన యీ పసిఫిక్కు మహాసముద్రంలో అనేక ప్రాంతాలలో ప్రస్తుతం స్థావరం ఏర్పరచుకోవచ్చును. వారిని అక్కడ నుంచి లేవగొట్టుటకు మనకు ఇంకా కొంతకాలం పట్టును. ఇప్పుడు జపానువారిని అక్కడ అడుగు పెట్టనియకుండా వెంటనే ఎందుచేత ఎదిరించ కూడదు అని మీరు అడుగవచ్చు. పసిఫిక్కు మహా సముద్రంలో రెక్కలేనన్ని లంకలు ఉన్నాయి, వాటిలో ఆయవుకట్టవంటి లంకలు వెయ్యింటికి 100 ఉన్నవనుకొందాము. ఒక్కొక్క లంకను రక్షించడానికి, ఒక్కొక్క లంకలో 1,000 మంది బ్రిటిష్ సైనికులను మరకాముగా డించినామనుకోండి. కాని ఆ లంకల ప్రాంతంలో స్థానబలము గల శత్రువు (అనగా జపాను) తన నావలతోను, విమానాలతోను వండెత్తివచ్చి ఆ లంకలలోవున్న సైనికులను పటాపంచలుచేసి ఆ లంకలను కొల్లగొట్టి, యిష్టా రాజ్యంగా ఆ లంకలన్నీటిని ఆక్రమించుకోవచ్చు. ఆ సముద్ర ప్రాంతంలో జలక్రీడలాడినట్లుగా జపాను నావలు సమరకేళివిహారం చెయ్యవచ్చు. ఆ లంకలన్నింటిలోను మనము 10 లక్షల సైన్యాన్ని ఉంచినప్పటికీ ప్రయోజనం లేదు. ఆ సైన్యాన్ని శత్రువుకు వృధాగా బలియిచ్చినట్లే అవుతుంది. కాని, నౌకాబలం విమానబలం ఎక్కువగా కలిగి సముద్రాధిపత్యం వహించే రాజ్యాల బలాబలాలు తారుమారైనరోజున, యీ లంకలలోనుంచి జపానువాళ్లు తప్పుకుండా లేచిపోతారు. అటువంటి పరిస్థితులు తప్పకుండా త్వరలోనే ఏర్పడుతాయి.”

జపాను చేసే ఆలోచనకూ, చర్చిలు చేసే ఆలోచనకూ వ్యత్యాసం గమనించండి. ఈ పసిఫిక్కు మహాసముద్రంలో లక్షోపలక్షలుగా లంకలు ఉన్నాయి. ఈ లంకల మధ్య జపానువారి సైనిక నావలు, యుద్ధ నావలు స్వేచ్ఛాజలవిహారం చేస్తున్నాయి. “ఇక్కడ, మనలనుచూచే ముగ్ధులైనా లేరు” అన్నట్లుగా జపానువారు వాళ్లు టాలువైకెత్తి, తెరచాపలు వైకెత్తి, ఇట్టమువచ్చినట్లుగా యీ లంకనుంచి ఆ లంకకూ, ఆ లంకనుంచి

యీ లంకకూ తేవ్వతిరున్నాళ్ల ఉత్సవాలలో తేవ్వలు తిరిగినట్లుగా తిరుగుతున్నారు. కాని, యిక్కడ యీ జపాను గోపికల జలక్రీడలన్నీ అమెరికా యుద్ధనావలు దూరంగా ఉండి గమనిస్తూనే ఉన్నాయి. మిత్రమండలివారి విమానాలున్నూ జలాంతర్గాములున్నూ వీటిని వైనుంచీ, కిందనుంచీ ఒక కంటితో కనిపెట్టి చూస్తూనే ఉన్నాయి. డచ్చి యీష్టు యిండిను దీవులలోని బోర్నియో దీవికి నెలివీసు దీవికి మధ్యనున్న మాకాసార్ సముద్రంలో జపానువారియొక్క నావలు, చిన్నవిగాని పెద్దవిగాని రిమారమి 100 నావలు ఇప్పుడు జలవిహారం చేస్తున్నాయి ఈ నావలలో జపాను సైనికులు ఉన్నారు. కొన్ని నావలలో జపాను సైనికులకు కావలసిన సామగ్రిలు ఉన్నాయి. ఈ నావలకు కాపలాగా, వెంట లోడునీడగా, కొన్ని జపాను యుద్ధ నావలు ఉన్నాయి. ఈ మాకాసార్ సముద్రంలో జలవిహారం చేస్తున్న యీ జపాను నావలతో నాలుగు రోజులనుంచీ, సముద్ర యుద్ధం జరుగుతోంది. ఇంతవరకూ, ఆ నూరు జపాను నావలలోను 28 నష్టమైనాయి. బ్రహ్మాండ మగు జపాను యుద్ధనావయొక్కటి అక్కడ సముద్ర స్నానం చేసింది. బహుశా అక్కడ సముద్రం ఎంత లోతు ఉన్నదో చూడాలని సముద్ర గర్భం లోకి వెళ్లిందేమో అది. ఈ లంకల మధ్య జపాను నావలు యీ విధంగా జలక్రీడలుచేస్తూ ఉండవలెనని చర్చిలుగారుకూడా కోరుతున్నారు. జపానువారి నౌకాబలం అంతా యీ పసిఫిక్కు మహాసముద్ర జలక్రీడలలో చూపిస్తూ ఉంటే చాలు. చర్చిలుగారు చెప్పినట్లుగా జపానుకు త్వరలోనే మోక్షం లభిస్తుంది. ఈ జపాను గోపికలు ఆయా లంకలలో ఒడ్డున భద్రంగా ఉంచిన జపాను పట్టు పుటములవంటి జపాను పటాలములన్నీ మిత్ర మండలికి హస్తగతమై ఉంటాయి. తన నౌకాబల మంతా నీటమునిగిన పిమ్మట జపాను సిగ్గువిడిచి చేతులెత్తి ‘స్వామీ! మాఅపరాధం క్షమించి, అజ్ఞానం లోపడిన మమ్ము అదరించి, మా మానంకాపాడవలెను’ అని ప్రార్థిస్తే, యుద్ధానంతరం జరిగే సర్వప్రపంచ శాంతిసభలో జపానుకు కలిగిన అజ్ఞానమును పోగొట్టి, జపానుకున్నటువంటి జలక్రీడావ్యామోహం ఇకముందు తిరిగి కలుగకుండా చర్చిలు బందోబస్తు చేస్తాడు. చర్చిలు ఆ సంకల్పంతోనే ఉన్నాడు. అందుకనే నిశ్చలంగా జపానువారి యీ జలక్రీడా విహారమంతా వినోదంగా వైసవుండి చూస్తున్నాడు. అందుకనే, యీ జపాను జలక్రీడలన్నీ ప్రమాదకరమైన విషయాలుకావని చర్చిలు ప్రధాని పార్లమెంటు సభలో నిన్న నొక్కి వక్కాణించాడు.

సింగపూరులో మాత్రము బ్రిటిష్ సింహం భీకరంగా నరసింహవతారం చూపించ దలంపడుతున్నది. అక్కడ జరిగేదంతా అగ్నిజ్వాలలతో పనిగాని, జలక్రీడలు కృష్ణలీలలుకావు అని బ్రిటిష్ ప్రధాని స్పష్టంగాచెప్పాడు. అందుకనే సింగపూరుకు బ్రిటిష్ సేనలను క్రొత్తగా తండోసతండములుగా పంపించారు. సింగపూరుకు ఎదురుగా ఉన్న డచ్చి యీష్టు ఇండిను దీవులకు మిత్ర

మండలి సేనలువచ్చి దిగినట్లుగా నిన్న వార్త వచ్చింది.

చర్చిలు ప్రధాని చెప్పినట్లుగా మిత్రమండలివారి ప్రతాపం పూర్తిగా చూడాలంటే సింగపూరులో విశేషంగా ఏమీ కనిపించదు. అమెరికానుంచి పంపబడే యుద్ధ విమానాలన్నీ పొట్టులమీదకే రాబందులవలె వస్తున్నాయి. అమెరికను పోరాట విమానాలు ఇంగ్లండుమీద తమ రెక్కలచాచి ఎగురుతాయి. అమెరికానుంచిచ్చే బాంబువిమానాలన్నీ జర్మనీమీదకు వెళ్లి బాంబువర్షం కురిపిస్తాయి. జర్మనీని నిర్ధానవ్యం చెయ్యగల బ్రహ్మాండమైన పాంబువిమానాలను అమెరికాలో అపారంగా నిర్మిస్తున్నారు. ఇట్లు ఇంగ్లండు వైపునుంచి ఆనగా పడమటివైపునుంచి అమెరికను విమానబలం, సైనికబలం జర్మనీమీదికి విజృంభిస్తే, అటు తూర్పువైపునుంచి రష్యా తన బలమంతా అనంతంగా జర్మనీమీద చూపిస్తుంది. అటుయిటు కూడా జర్మనీని మద్దెల వాయించినట్లుగా వాయించడానికి తయారవుతున్నారు. ఇటుఅటుకూడా జర్మనీకి చర్తం పగిలే రోజులు వస్తున్నాయి.

రష్యాలో పొట్లరు తింటున్న డెబ్బు ఇంతా అంతా కాదు. గజగజలాడించే చలిలో ఏ మాత్రపు డెబ్బు తగిలినా ఎటువంటివాడైనా తాళలేడు. డిసెంబరు 6 వ తేది జనవరి 15 వ తేది మధ్య 40 దినములలో 3 లక్షల జర్మను సేన నష్టమైంది. ఇద్దరు పెద్ద జర్మను సేనాధిపతులు రష్యా దక్షిణ భాగంలోని యూక్రేనులో చంపివేయబడినారు. జర్మను పటాలాలు రష్యాలో నుంచి మర్యాదగా పారిపోతే, ఇంత జననష్టం జర్మను సేనలకు ఉండేదికాదు. “బ్రిటిషియండిన భాగ్యములే బడయవచ్చు—మాధవా మన రథంబు ఘరల నిక్కు” అని లోకముడుతపెట్టి—వచ్చినదారి చూచుకుంటే నిజంగానే బ్రిటిషియోవాళ్లు. బ్రిటికి ఉంటే బలుసాక్షానా తినవచ్చు. కాని జర్మను సేనలు అట్లా పారిపోకుండా తమ్ము తరుముకొనివచ్చే రష్యనులమీదకు వెనుకకు తిరిగి మధ్య మధ్య ఎదిరిస్తున్నారు. ఎదిరించి ఎదిరించి ఎక్కడివాళ్లు అక్కడే చచ్చిపోతున్నారు. ఖాం అనే పట్టణం, టార్నెట్టు అనే పట్టణం జర్మనులు ఖాళీచేసినట్లున్నూ, వాటిని రష్యను సేనలు ఆక్రమించుకొన్నట్లున్నూ జర్మనులే ఒప్పుకొని ఆమాట నిజమని ప్రకటించారు. మాస్కో నగరాన్ని ముట్టడించాలని వెళ్లిన జర్మనులకు రష్యాలో యీ గతి పట్టింది. రష్యా ప్రభుత్వాధ్యక్షుడైన ప్లానిను తన సైన్యాలను జర్మనులమీదకు వేటుకుక్కలవలె పంపించి “ఇస్కో! ఇస్కో!” అంటున్నాడు. “మాస్కో లేదు, గ్రీస్కో లేదు. వోరుమాస్కో—మళ్ళీ ఇటువైపు వచ్చారంటే చూస్కో విం జేస్తామో!” అని అంటున్నాడు.

రష్యాలో జర్మను సేనలు ఎట్లా డెబ్బుతింటున్నాయో, వైసలో జపాను సేనలకూడా అట్లాగే డెబ్బుతింటున్నాయి. టుంఝ్యానుండి జపాను సేనలను తడిమివేసి దానిని వైస సేనలు ఆక్రమించారు. అక్కడి జపాను సేనలు కంచూసు వెళు

పారిపోతున్నవి. హంకాంగులో నున్న గ్రీటిషువారిని ఓడించి జపానువారు కొద్ది రోజుల క్రిందట దానిని ఆక్రమించారు. కాని యీ హంకాంగులోని జపాను సేనలను పారదోలడానికి చైనా సేనలు దండెత్తి వస్తున్నాయి. హంకాంగు సమీపంలో ఉన్న కొలూనువద్దకు చైనా సేనలు చేరుతున్నాయి. చైనా సేనలు యింత సమర్థంగా యుద్ధం చేయడానికి

కారణమేమిటో గ్రహించాలి. అమెరికావారు చైనాకు బర్మాద్వారా ఆయుధాలు సప్లయిస్తూ ఉన్నారు. గ్రీటిషువారు అమెరికావారు కలిసి చైనా సేనలచేత జపానును చావగొట్టించుతున్నారు. రష్యాకు కూడా గ్రీటిషువారు ఆయుధాలు సప్లయి చేసి జర్మను సేనలను అక్కడ మంచుగడ్డలలో మారణ పెలామంచేస్తున్నారు. చర్చిలు ప్రధాని

గారే యీ యుద్ధ తంత్రానికంతకూ ప్రధాన సూత్రధారుడుగా, విజయ సారథిగా పనిచేస్తున్నాడు. నన్ను “నమ్మిఉండండి” అని గ్రీటిషు పార్లమెంటులో నిన్న అన్నాడు. “నా కే లల్లా డదు బంధులార నిలుడి క్రిందకొ ప్రమాదంబునకొ” అన్నట్లుగా మన కందరికీ అభయ హస్తమిస్తున్నాడు.

## చర్చిలు ప్రధాని యుద్ధ క్రమ సమీక్ష.

పశ్చిమ యుద్ధంలో వెనుకబడుటకు కారణములు తెల్పుట.

అమెరికాతో కలిసి తగు రక్షణ యేర్పాటులు చేయబడినవి.

గ్రీటిషు ప్రధాన మంత్రి చర్చిల్ గారు యీ నెల 27 వ తేదిన పార్లమెంటుసభలో గత కొలది మాసములలో జరిగిన యుద్ధ క్రమమును సవిస్తరంగా వివరించి చెప్పిరి. పశ్చిమ యుద్ధమునందు, మలయాలలో కొన్ని చోట్ల మిత్రమండలి సేనలు వెనుకకు మరలివలయుచు, ప్రభుత్వంవారి యందు లోపములను వెలువడిన విమర్శలకు జవాబుగా యీ ఉపన్యాసమునందు వాద్యతయంతయు తమ మంత్రివర్గముచేసిన వారు చెప్పిరి. ఏ ఒక్క మంత్రి లేక సేనానిపైగాని తప్పుయెంచి శిక్షింపదలచుకో లేదనియు వారు స్పష్టంగా తెలిపిరి. పశ్చిమ ప్రాంతములకు ఎక్కువ నైపుణ్యం పంపుటకు వీలులేక పోయినందుకు కారణం తెల్పుచు, యిపుడు అమెరికా సహాయంతో కొత్త సేనలు పరికరాలు పంపి రక్షణ యేర్పాటులు దిట్టభరచుతున్నామని తెలిపిరి. సభవారు తమ ప్రభుత్వమునందు విశ్వాసమున్నట్లు ప్రకటించాలని కోరెను. ఈ విషయమై చర్చిల్ మాడు రోజులు జరిగి విశ్వాస తీర్మాన మంగీకరించ బడెను.

చర్చిల్ గారు ప్రారంభమునందే పశ్చిమ ప్రాంతముల యుద్ధంగూర్చి యిట్లు తెలిపిరి:—పశ్చిమ సముద్ర ప్రాంతములనుండి యిటీవల మనకు చెడ్డ వార్తలు వస్తున్నవి. ఇంకను ఎక్కువగా అట్టి వార్తలే రావచ్చును, దూరదృష్టి లోపముచేతను, సత్వరచర్య జరుగకుండుటచేతనే యిటువంటి లోపాలు ఘోర నష్టాలు జరిగియుండుననుట ఎవ్వరు కాదనరు. కథ అట్లంగా తిరిగింది, యింకా చెడుగుగా పరిణమించవచ్చును కనుకనే యిపుడు సేన నాయకుల విశ్వాసమున్నట్లు సభలో ఓటు చేయగోరుచున్నాననిరి.

రష్యాకు సపైలు—లిబియా యుద్ధము

రష్యా యుద్ధంగూర్చి తెల్పుచు, మాడు నాల్గు నెలలక్రిందట రష్యాపైకి జర్మను సేనలు దూకినపుడు రెనిస్ గ్రాడు, మార్కో, రఫోస్కు వగలూ విమయిపోతాయో అని భయంగావుండెను. అందుచే రష్యా సేనలకు కోరిన ఆయుధ సహాయమంతా,

కొంత ఆలశ్యంగా అయినా, పంపియుంటిమనియు, అందుకే రష్యా విజయంపొందగలిగెననియు చెప్పిరి. అదే సమయంలో జర్మను సేనలు రష్యాలో దాసు నదిదాటి కాకసను రాష్ట్రంమీదుగా వాకు వమురు గనులు తీసుకొని టర్కీ, పెర్షియా, ఇరాకు, సిరియా, పాలస్తీనా దేశాల నాక్రమించి, సూర్య జుకాల్య ఈజిప్టులనుకూడ దెదరించు సనుకొంటిమి. వీటికి పడమరను లిబియాలో జర్మను సేనాని రోమెలుగారు ఇటలీ సైనికుల సహాయంతోకూడ నైలు నది లోయ నాక్రమించుటకు ప్రయత్నించుచుండెను. ఈ రెండు ప్రమాదాలను ఎదుర్కొనుటకు వీలగునంతవడిగా లిబియానుండి కాస్పియనువరకు శిబిరాలను రక్షించుటకు నైన్యాలను ఆయుధాలను పంపియుంటిమి. లిబియాలో టూబుకును ముట్టుడినుండి విడిపించి, నీరనైకారాష్ట్రమును పూర్తిగా ఆక్రమించుకొని, రోమెలుగారి జర్మను సైన్యంలో 2/3 వంతు చంపుటో గాయపరచుటో కైదీలుగా పట్టుకొనుటో చేసితిమి. మన సైనికులు 18,000 మందిని గోల్పోయితిమి, అంధులలో ఎక్కువమంది గ్రీటిషువారే. శత్రువు మొత్తం 61,000 మంది సైనికులను నష్టపోయెను. జర్మనీ-ఇటలీ విమానాలు 852, టాంకులు 386 కూలిపోయినవి అవటి సముద్రంలో శత్రువుల సైన్య నౌకలన్నీ ముంచబడినవి. మనకన్న శత్రువు నష్టం మూడు రెట్లధికం. ఇది విజయమనండి కాదనండి, యీలాభ సాటి బేరమునకు (నల్గు) గ్రీటిషు, దక్షిణాఫ్రికా, న్యూజిలండు, ఇండియా, స్వతంత్ర ఫ్రాంచి, పోలిషు సైనికులు వైమానికులందరు కృషి చేసి ప్రశంసాపాత్రులైన చర్చిల్ గారు తెలిపిరి.

పశ్చిమ ప్రాంతం లోపాలు.

తూర్పున జపాను దాడినుండి మన రాజ్యాన్ని రక్షించుటకు తగిన ఏర్పాటులు చేయలేకుండుటనుగూర్చి చర్చిల్ గారు తెల్పుచు, యిది చేసి యుంటే బాగుండును అది చేస్తే బాగుండునని అందరు అనవచ్చును, కాని అమెరికా సంయుక్త రాష్ట్రములకూడా యుద్ధంలో దిగివరకు జపా

నుతో యీ మంత్రవర్గంవాడు పోరుచేయదలచుకో లేదనిరి. అవతల ఇంగ్లాండును రక్షించుకొంటూ, అట్లాంటిక్ లో నాకా యుద్ధం సాగిస్తూ జర్మనీ ఇటలీలతో ఒంటరిగా పోరాడుచునే, ఆఫ్రికాలో శత్రువును నిరోధించుచు, జపానువంటి పెద్ద సామ్రాజ్య సేనలనుండి బర్మా మలయాలను రక్షించుటకుకూడ తగిన ఏర్పాటులు చేయుట కష్టమనిరి. అంతదూరపు తూర్పు భాగాలకు తమ సేనలను విరజిప్తియన్నచో యీపాటికి నాశనమయియుండుననియు, అప్పటికి తూర్పు దేశాలందు యుద్ధం జరుగుచుండలేదనియు, అప్పటికింకా అమెరికా యుద్ధానికి సుముఖంగా లేకుండెననియు, యిపుడు పడినదెబ్బ తమ ఒక్కరి మీదనే కాక మిత్రమండలి దేశాలన్నింటిపై పడినందున, అన్ని కలిసి యీ నష్టం పూడ్చుకొని, తిరిగి యిట్లు జరుగకుండ చేయగలవనియు చెప్పిరి. మరియు, నిరుటికన్న యీ యేడు అన్ని రకాల ఆయుధాల యంతృత్తి రెండింతలయిందనియు, తెలిపిరి. అయితే యీ ఆయుధాలు విమానాలు తూర్పునకు చేర్చుటకు రవానా సౌకర్యములు స్తీమరు సౌకర్యములు చాలకుండుట ఒక పెద్ద అటంకంగానుండెను. అప్పటికి, జపాను ఎప్పుడో యుద్ధం చేస్తుందను అనుమానంతోనే ముందుగానే సింగపూరుకు 60,000 నైన్యాలను పంపియుంటిమనిరి. విమానాలు, టాంకులు, విమాన విధ్వంస పు ఫిరంగులు మున్నగునవి ముందుగా ఆఫ్రికాకు పంపియుంటిమనిరి. తూర్పున సింగపూరు ప్రాంతాలకు పంపకుండా లిబియాకు రష్యాకు పంపడం తప్పో ఒప్పో అప్పటి సందర్భములను బట్టి నిర్ణయించుకోవచ్చును. 1940 వ సంవత్సరములో ఇంగ్లాండు ఒంటరిగా యుద్ధం చేయుచు బలహీనంగా నున్నపుడు ఇంగ్లాండుపై యుద్ధం చేయని జపాను, యిపుడు గ్రీటిషు సామ్రాజ్యంలో అమెరికాల సమిష్టి నైన్యాలపై తొలచి యుద్ధం చేయడం బుద్ధి తక్కువగా కనబడకమానదు. తూర్పున యుద్ధంలేనపుడు వృధాగా ఇండియా, బర్మా, మలయా ప్రాంతములందు విశేష నైపుణ్యం ఆయుధ పరికరాలను ఉంచి

యున్నచో సిరినైకాలో విజయం పొందియుండం, రష్యాకు సహాయం చేయలేకపోయియుండుము, అది సరియైన పద్ధతి కాదని చర్చిల్ గారు చెప్పిరి.

పసిఫిక్ లో జపాను పిచ్చిగా యుద్ధానికి దిగుతే మనం ఓంటరిగా ఉండమని ఆభయ మొసంగబడెను. వెనకా తల అమెరికాయొక్క ఆశియా నాకా దళం ప్రక్కలో బలైందలె యుండగా జపాను మల యాపైని, సింగపూరుపైని, డచ్చి దీవులపైని యుద్ధానికి దిగడం అసంభవంగానుండెను. అయినా దిట్ట తనంకోసం “ప్రిన్స్ ఆఫ్ వేల్స్, రిపబ్లిక్” అను యుద్ధ నౌకలను పంపితిమి. తమకు చేరిన సలహా ప్రకారం సింగపూరును ఎక్కువగాను, హంగు కాలగును కొంతవరకును, సరిపోవున తలంపబడినంత వరకు, రక్షణ యేర్పాటులు దిట్టపరచితిమనియు, ఇంక నేడేదో చిన్న సహాయ కార్యాలు కావుదల పనులు చేసియుంటిమనియు చెప్పిరి.

డిశంబరు 7 వ తేదిన జపాను బ్రోహం చేసి యుద్ధం ప్రారంభించి, అమెరికా నౌకాదళమును నిరుపయోగమొనర్చి, ప్రిన్స్ ఆఫ్ వేల్స్, రిపబ్లిక్ యుద్ధ నౌకలను కొద్ది రోజులలో ముంచివేసి, తాత్కాలికంగా పశిఫిక్ ప్రాంతములందు నౌకాదళాధిక్యతను బడసిందనిరి. ఆ అధిక్యత ఎంతవరకు జపానువారి వశమందుంట్టుందో చెప్పలేముకాని, ఆ ప్రాంతములందు రాజ్యభాగాలున్న సమిష్టి జాతులన్నింటికీ ఎక్కువ నష్టం జపాను కలిగించేవరకు, జపాను నౌకాదళాధిక్యత ఉండు నేమో ననిరి.

మలయాలోను సింగపూరు చేరువనందు యిపుడు జరుగుచున్న తీవ్ర యుద్ధములగూర్చి తెల్పుచు

చర్చిల్ గారు వాటి ఫలితంగూర్చి విమియ, జోస్యం చెప్పనొల్లక బ్రటిషు, ఆస్ట్రేలియా, ఇండియా నైన్యాలకలసి ఆఖరి అంగుళం మేరవరకు రక్షించుటకు పోరుసాగింతురని తెలిపిరి.

డిశంబరు 17 వ తేదినండి నైనికనివహములు మార్చబడినవనియు, తగిన కట్టుదిట్టాలు చేయబడినవనియు వాటి ఫలితాలు కొద్దివారాలలో తెలియగలవనియు చెప్పిరి. అమెరికాకుపోయి రూజు వెల్లు అధ్యక్షునితో సంప్రదించినపుడు, నౌకలు మోయగల్గినంత యుద్ధసామగ్రియు, విమానాలను అన్ని ప్రాంతములనుండి పంపునట్లు ఏర్పాటు లాతడు చేసెననిరి.

### సమిష్టి ఆలోచనలు.

యుద్ధ పూహములగురించి చర్చించుటకు బ్రిటన్, ఆస్ట్రేలియా, న్యూజిలండు, డచ్చి మార్పు దీవుల నైన్య ప్రతినిధుల సంఘం ఒకటి త్వరలో లండనులోనో వాషింగ్టనులోనో జరుగగలదనియు, యుద్ధ మంత్రి వర్గమునందు ఆస్ట్రేలియా, కనడా, దక్షిణాఫ్రికా, న్యూజిలండు మున్నగు సామంత రాజ్యములకుకూడ ప్రాతినిధ్య మిచ్చుట కంగీకరించబడెననిరి. జపాను తాను ఆక్రమించిన సంపన్న ప్రదేశాలను భద్రపరచుకొనుచు, 1942-43 వ సంవత్సరంలోతనపై జరుగబోవు పెద్దపోటుకు రక్షణ ఏర్పాటులు చేసుకొనునుగాని, ఆస్ట్రేలియాపై పెద్ద దండయాత్ర రుపుతుందనుకోననిరి. అయినా తమ శక్తివంజనలేకుండా ఆస్ట్రేలియాకు సహాయం చేస్తామనియు, సహాయం చేయవలెనని అమెరికాకు ప్రోత్సాహం చేస్తామనియు చర్చిల్ గారు చెప్పిరి.

## జర్మనీ జాత్య హంకారం.

ఇతరదేశాలవారిచే కూలిపని చేయించుట.

వారికిగల కష్టాలు.

పోలండు ప్రజల కష్టాలు.

గడచిన సంవత్సరం నెప్టంబరు నెలలో లండను లో బ్రిటిషువారికి సహాయంగావున్న దేశాల అధికారవర్గ ప్రతినిధుల సభ జరిగింది. ఆ సభలో రష్యా ప్రతినిధియగు మెయిస్కీ గారు జర్మనీ చారుణాలగురించి యిట్లా చెప్పేరు :—

“శాంతికోరే ప్రజలు స్వాతంత్ర్యాన్ని కోరే ప్రజలు నాజీ దుండగములకు లోనై హింసపడుటను సహించరాదు. పొట్లరు వర్గానికి చెందిన హంతకులు నఖిఖి పర్యంతం ఆయుధాలు ధరించి అధికారం వహించడగ్గ పాలక జాతివారమును గర్వంతో, గ్రామాలు పట్టణాలుపై దాడిచేసి, పచ్చగండి యుండు పొలాలను స్త్రీశానాలుగను ఎడారులుగను మార్చివేస్తూ తామే ప్రపంచమంతా అధికారం వహించాలను దురాశతో వేలకొలది అమాయకులగు ప్రజలను తరిమివేయుటను సహించరాదు.”

జర్మనీ ఆక్రమించిన పోలండులో జర్మను పాలకులు పోలీసు జాతిని అంతమొందించుటకు ఎన్నో క్రూరమయిన పనులు చేస్తున్నారు. జర్మను రైల్వే సామానులు బోమకున్నారను నెపమీద 22 పోలీసురైల్వే పనివారిని చంపివేసినట్లు జర్మను రహస్యపు పోలీసుదళంవారు ప్రకటించేరు. 80,000 పోలీసు ప్రజలు చంపబడిరి. కొన్ని వేలమంది విత్తులు కొట్టిన ఎడ్లవలె బిడ్డలు కనడానికి వీలలేకుండా చేయబడిరి. పడమట పోలండులో వున్న ప్రజలు జర్మనీకి వంతుబడ్డారు. జర్మను ప్రజలు వారి యిండ్లలో ప్రవేశపెట్టబడిరి. జోస్లాకోకియా, డచ్చి, నార్వే మున్నగు జర్మనీ ఆక్రమించిన దేశాల వారందరికీ యిట్లాంటి హింసలేగలవు.

తాము అమెరికాలో రూజు వెల్లు అధ్యక్షుని చూచినపుడు 26 దేశాల సంఘం ఒకటి ఏర్పాటు చేసితిమనియు, పొట్లరు తత్వమును అన్ని మూలల విరూపణలనున్న పూర్తిగా రూపుమాపడమే ఆ సంఘం ఉద్దేశమనియు ; జపానుపై యుద్ధంచేయుటకు ఆస్ట్రేలియా, న్యూజిలండు, ఇండియా, డచ్చి దీవులు అన్ని రక్షించుటకు వర్తలు ఆలోచింపబడినవనియు, ఆయుధ సామగ్రి సహాయం ఏర్పాటులు చేయబడినవనియు చెప్పిరి. 1942 లో జపాను వలన కొంత నష్టం కలిగినా కలుగవచ్చును, కాని త్వరలో పశిఫిక్ లో నౌకాధిపత్యం ఆకాశంలో విమానాధిపత్యం తమకు లభించగలదనియు, 1943 లో తమ పని ప్రారంభించగలమనియు చెప్పిరి. జపాను ఓడితే పొట్లరు ఓడినట్లు కాదు, పొట్లరు ఓడితే అమెరికా బలమంతా జపాన్ను ఓడించుటకు కేంద్రీకరించవచ్చుననిరి. అంతేకాని పశిఫిక్ యుద్ధమును అప్రాముఖ్యంగా యెంచలేదనిరి.

### రూజు వెల్లు వాగ్దానం.


అమెరికా పైటరు విమానాలు బాంబరు విమానాలు బ్రిటిషు దీవులను రక్షించగలవనియు, జర్మనీపై దాడిచేయగలవనియు, అమెరికా నైనికులవుడే బ్రిటిషు దీవులకు కొందరు వచ్చిరనియు యింక కొందరు రాగలరనియు చెప్పిరి. తాను రూజు వెల్లు అధ్యక్షుని విడచునపుడు అతడు తన చేయి పట్టుకొని “యీ యుద్ధం చివరవరకు, ఎంత ఖర్చయినాసరే కొనసాగించి తీరెదము.” అని చెప్పినట్లు చర్చిల్ గారు తెలిపిరి.

### కార్మికులను తీసుకపోవుట.

ఆక్రమించిన దేశాలలో అధికారం వలాయించడానికి తిరుగుబాటు చేయకుండా ప్రజలను ఆణిచి యుంపడానికి జర్మనులు ఎక్కువమంది కావాలి. కనుక జర్మనులను ఆపనులకు పంపితే, జర్మనీదేశంలో యుద్ధంవలన కర్తాగారాలలోను యితరచోట్లను పనులు ఎక్కువై కార్మికులు చాలకున్నారు. అందుచేత ఆక్రమించిన దేశాలలోని కార్మికులను జర్మనీకి పంపివేసి జర్మనీ లాభం పొందుచున్నది. ఈ రీతిగ జర్మనీ ఫ్యాక్టరీలందును వ్యవసాయం పనులందును యిపుడు సుమారు 40 లక్షల విదేశాలవారున్నారు. జర్మనీ నైన్యంలో కొత్తవారు 80 లక్షలమంది కార్మికులు, వ్యవసాయదారులు చేర్చుకొనబడిరి. కావున దేశంలో కార్మికుల సంఖ్య తగ్గిపోయింది. జర్మనీ కొత్త దేశాలను ఎక్కువగ



## బ్రిటిషు టాంకులు.



బ్రిటిషు సైన్యమునకు చెందిన టాంకులు న్యూజిలండు ప్రధాని వచ్చినపుడు ప్రదర్శింపబడినవి. ఈ టాంకులు ఊర్కు కవచంగల ఫిరంగి మోటారులు. ఇవి యెటువంటి నేలనైనా దాటిపోగలవు. ఇందున్నవారు బయటకు కనబడకుండా

శత్రువుపై గుండ్లు ప్రేల్చుగలరు.

ఆక్రమించిన కొలది ఆ దేశాలకు జర్మను సైనికులను జర్మను పోలీసులునే ఎక్కువగా పంపవలసి వస్తున్నది.

1941 వ సం॥ ఏప్రిల్ 1 వ తేదీనాటి జర్మనీలో యితర దేశాలనుండి వచ్చిన కార్మికుల సంఖ్యలు యీదిగువ రీతిగా ఉన్నాయి :—

పోలండు	...	873,000
ప్రాచిన్ దేశము	...	150,000
ఇటలీ	...	132,000
హాలండు	...	90,000
బెల్జియం	...	87,000
ఫ్లోండ్స్	...	69,000
యూగోస్లావియా	...	48,000
డెన్మార్క్	...	31,000
ఫ్రాంసు	...	25,000
హంగరీ	...	21,000
స్విజరులండు	...	17,000
పోలియం రష్యా	...	10,000
బల్గేరియా	...	8,000
రుమేనియా	...	4,000

నార్వే	...	1,400
స్వీడను	...	1,200
స్పెయిను	...	1,100
గ్రీసు	...	500
ఫిన్లండు	...	200
పోర్చుగలు	...	100

ఈ కార్మికులు కాక, యుద్ధంలో పట్టుబడిన ఖైదీలు 14 లక్షలు కార్మికులవలె పనిచేస్తున్నారు, వీరిలో చాలమంది పొలాల్లోను, తక్కినవారు పరిశ్రమలలోను పనిచేస్తున్నారు. వీరిని తరువాత రష్యాతో యుద్ధం తీవ్రమయింది. అందుచేత జర్మనీలోనికి విదేశీయ కార్మికులను యింకా ఎక్కువగా తేవలసివచ్చింది. గత ఆగస్టు మాసం నాటి మొత్తం 35 లక్షల విదేశీయులకు కార్మికులు పనిచేస్తున్నట్లు అంచనా వేయబడినది. రష్యాతో యుద్ధం ఎక్కువవుతున్న కొద్ది జర్మను యుద్ధ పరిశ్రమలకు పని ఎక్కువవుతున్నది. ఇంతతో తేలిందా? జర్మనీ ఆక్రమించిన జోక్యా, పోలండు, ఫ్రాంసు, బెల్జియం దేశాలలో కూడ గనులందు, కర్మాగారములందు స్పాక్లర్లందు కూడతగినంతమంది కార్మికులను చేకూర్చి జర్మనీకొరకే పనిచేయించున్నారు.

ఇటలీగూడ ఆక్రమించిన దేశాలలో జర్మనుకుపోలీసియ అతని ఫాసిస్టు అనుచరులు తాము జర్మనీతో సరిసమానులమని ఎంత డాబులు చెప్పుకున్న వారి స్థితి అలాగేవుంది. ఈ కార్మికుల సంఖ్య వివరీతంగా లక్షలకొలిది పెరిగిపోతున్నది. వారి కృషి నాజీ యుద్ధ యంత్రాలు తయారు చేయుటకుపయోగపడుచున్నది.

జర్మనీలో పనిచేయుచున్న యీ విదేశ కార్మికులను మూడు విధాలుగా సంపాదించుచున్నారు :—(1) యుద్ధరంగమునందు పట్టుబడిన శత్రు సైనికులకు కైదీలు, (2) బలవంతంగా వారిదేశాలనుండి లాక్కోరాబడినవారు, (3) జర్మనీకి లొంగియున్న బలహీనపు రాజ్యాలతో ఒడంబడికల మూలంగా రప్పించబడినవారు. ఫ్రాంసు, పోలండులనుండివచ్చిన కార్మికులు మొదటి రకంవారు. యుద్ధ కైదీలుగా పట్టుబట్టినవారికి బ్రిటిషువారు జర్మనీకొరకు కూలిపనిచేయ నిరాకరించిరి. రష్యను కార్మికులు తమ జర్మనీవారితో కలిసిపనిచేస్తే యేమి పరిణామం కలుగుతుందోయను భయంచేత రష్యనులచే ఎక్కువగా జర్మనీలో కూలిపని చేయించరు. వీరి ఫ్రాంసు ప్రభుత్వంతో రాయబారులుపడివి

ఫ్రెంచి ఖైదీలను విడుదలచేసినట్లు జర్మనీ గొప్పలు చెప్పుకున్నా. కాని యింతవరకు 2,00,000 మంది మాత్రం విడుదలచేయబడిరి. మొత్తం ఫ్రెంచి ఖైదీల సంఖ్య 1,800,000. మరి కొంతమందిని జర్మనీ ఆక్రమించిన ప్రాంసు భాగంలో పనిచేయుటకు విడుదలచేసిరి. ఫ్రెంచి సామ్రాజ్య దేశాల నుండి లేబడిన నల్లజాతి ఖైదీలను జర్మనీలో పనికి నియమించుదు. జర్మను లాఠులయినందున ఆర్య జాతి యీ నల్లవారి సంపర్కంవల్ల చెడునని జర్మనీ ప్రభుత్వం అనుమానం. అందుచే ఆ ఖైదీలను ప్రాంసులోనే పనికి నియమించుచున్నది. జర్మనీ జాతిరంగు భేదములను యీ రీతిగ పాటించుచున్నది.

యుద్ధంలో ఖైదీలుగా పట్టుబడినవారిచే పని చేయించి, సాధారణంగా జర్మను కులీవారికిచ్చే కులీలలోనూటికి ఆరవయినంతే కులీ యిత్తురు. అందులోవారి బోజనం బస ఖర్చుల క్రింద కొంత, పన్ను క్రింద 1/10 వంతు తీసుకుందురు.

పోలండు, యుగోస్లావియా దేశాలవారికి యీ జీతాలిచ్చే పద్ధతేలేదు. వారిని బలవంతంగా యీ డ్యుకోవచ్చి పనిచేయించడమే. పోలండు దేశీయుల యిండ్లవద్దకు జర్మను అధికారుల మోటారు లారీలువచ్చి, వారిని యిండ్లలోనుండి ఊడబెరికి జర్మనీకి పంపివేయడం తరుచు జరుగుచుండును.

ఇటలీ కార్మికులు జర్మనీలో పని.

జర్మనీలో “స్నేహంగా” ఉన్నాయనబడే దేశాలనుండి కార్మికులను జర్మనీకి రప్పించే పద్ధతి

వేరు. అవి వేరుకి స్నేహమేగాని, నిజంగా జర్మనీ కాలక్రిందనలిగే రాజ్యాలే. ఈదేశ ప్రభుత్వా లతో ఒడంబడికల సంతకాలు జరుగుతాయి. లెక్కగ కొందరు కార్మికులను జర్మనీకి పంపుతామని ఆ ప్రభుత్వా లంగీకరిస్తాయి. ఆ కార్మికుల అంగీకారంతో పనిలేదు.

1937 వ సం॥ జూలైలో జర్మనీ - ఇటలీ ఒడంబడిక ప్రకారం ఇటలీ వీటేట వ్యవసాయ కూలీలను జర్మనీకి పంపుటకు అంగీకరించెను. 1940 వ సం॥ జూలైలో ఆ ఒడంబడిక పునరుద్ధరించబడి 20,000 పార్మిక్రమికకూలీలు పంపబడిరి. 1941 వ సం॥ ఫిబ్రవరిలో రోము నగరంలో జరిగిన వేరొక ఒడంబడిక ప్రకారం వెంటనే 54,000 పంపబడిరి; తరువాత 150,000 మంది పంపబడిరి. ఒడంబడికలో వ్యవసాయ కూలీలు 60,000 మందిని పంపాలని ఉంది. స్వేయిను, రుమోనియా, హంగేరి, స్లోవోకియా మున్నగు దేశాలతోగూడ జర్మనీ యిటువంటి ఒడంబడికలు చేసుకుంది. ఇటలీ వారంటే జర్మనీ వారికెపుడు హేయభావమే.

జాతినిబట్టి కూలి.

ఇక ఆ విదేశ కార్మికులకు జర్మనీలో యిచ్చే కూలి భత్యాలగూర్చి ఆలోచిద్దాం. వేరుకి జర్మను కార్మికుల కెంత జీతం యిస్తారో విదేశ కూలీలకు కూడా అంతే యివ్వబడును. స్లోవకు, హంగేరి, డేను జాతులవారు తమ కూలిఖానుండి పన్నులివ్వ నవసరంలేదు. కార్మికులు సమిష్టి వారకాసు లలో నివసించుదు. దేశంవారీగా ప్రత్యేక నివాసములు కేటాయించి యుంటాయి. వారి స్వదేశాలలో (డెన్మార్కులో తప్ప) దొరికే భత్యాల

కన్న యిక్కడ యెక్కువగానే లభిస్తవి. పని ఆరు నెలలవరకే గుత్తపనిగా వుంటుంది. వెండ్రెన కార్మికుడు ఆరు నెలల కొకసారి నెలపువై స్వదేశంలో యింటికి పోవచ్చును; బ్రహ్మచారి విడాది కోసారి పోవాలి. నెలవాఖరుకి రాకపోతే చాల కష్టాలుంటాయి. స్వదేశంలో భోజనానికిచ్చే రేషను టిక్కెట్లు యివ్వరు. అంతేకాక యింకా కఠినమయిన శిక్షలుకూడా వుంటాయి. భిమా చేసుకొన్న సౌకర్యాలు తొలగిపోతాయి. పని వారు తమ దేశాలకుపోయి జర్మనీలో చెడ్డనిధిని గూర్చి ప్రచారం చేస్తే స్వదేశం ప్రభుత్వంవారి శిక్షించవచ్చును. దేశాన్నిబట్టి కార్మికుల సౌకర్యాలుకూడ మారుతూ వుంటాయి. పోలండు దేశీయులు స్వతంత్రులుగ వేర్కొనబడ్డా ఖైదీలు పనిచేసినట్లే పనిచేయాలి. పోలిషు కులీవారిని జర్మను కుటుంబాలలో సరిసమానంగా చూచి చరిత కూర్చుండబెట్టుకున్నను, హెబాటల్సులోకి రానిచ్చి నను దారుణముగ శిక్షలు విధించబడును. డెన్మార్కు పనివారికి ఎక్కువ సౌకర్యము లుండును. ఇటలీ కార్మికులకు వారి దేశంనుండే మంచి ఆహారం వచ్చును. ఇటలీ ప్రభుత్వోద్యోగి ఒకడు గత ఆగస్టులో జర్మనీలో సంచారంచేసి తనిఖీచేసిన పిమ్మట ఇటలీ కార్మికుల స్థితి వాగుపడినదట.

జర్మనుల జాతిగర్వం యీ రీతిగ పని చేయుచున్నది. విదేశీయులను ఈ రీతిగ తమదేశంలో కూలి పని చేయిస్తువుంటే, జర్మనీ ఆక్రమించిన దేశాలలో ప్రజలు తీవ్రమయిన క్రోధంతోను, అశాంతి తోను కుములుచు తిరుగబడుతున్నారంటే ఆశ్చర్యం ఏముంది?

## భారతీయ సైనిక శిక్షణ పాఠశాలలు పెరుగుట.

నెలకు 50 వేలమంది క్రొత్త సైనికులు.

నేడు పదిలక్షల సైన్యం గలదు.

1939 వ సంవత్సరం ప్రారంభంలోనే సైన్యాన్ని వెంచవలసిన అవసరం గుర్తించబడెను. ఆ యేడు యుద్ధం ప్రారంభంకాగానే సైన్యాభివృద్ధికి యత్నాలు ప్రారంభించబడి జయప్రదంగా కొనసాగాయి.

యుద్ధం ప్రారంభమయిన మొదటి ఎనిమిది నెలలలో 53,000 వేల మంది క్రొత్త సైనికులు చేర్చుకొనబడ్డారు. 1940 వ సం॥ మార్చిలో 1,00,000 మందిని అధికంగా చేర్చుకోడానికి తలపెట్టెరు. ఆ యేడాదికి అంతమంది చేరేరు. ఇండియాలోనున్న వారూ, విదేశాలకు పంపబడిన

సైనికులు కలిపి 5,00,000 వరకు వెంటకు వీలుండని 1941 వ సంవత్సరముల తెలిసెను. మార్చి ముగియలోగా మూడు నెలలలో ఇండియాలో వున్న సైనికులే అనుకున్న 5 లక్షల మించినట్లు ప్రకటించబడెను. అప్పటినుండి నెల 50,000 మంది చొప్పున క్రొత్త సైనికులు చేరకొనబడుచున్నారు. అందువలన నేడు ఇండియాల సుమారు 10 లక్షలమంది సిపాయిలు గలరు.

కొని సైనికుల సంఖ్య యంత పెంపొలనా వారికి కావలసిన ఆయుధసామగ్రి, వారికి శిక్ష

భారతదేశంలో సైన్యం యుద్ధంలేని శాంతిసమయంలో ఇండియా సరిహద్దులందు కొండజాతులను ఆణచియుంచుటకు, దగ్గర శత్రువులనుండి కాపాడుటకు మాత్రమే సరిపోవునంత చిన్నదిగా నుండెను. దానిని, మహాయుద్ధమునందు పనికి వచ్చే ఆధునిక యుద్ధాస్త్ర సాగ్రల పెద్ద సైన్యంగాను, ఇండియా యొక్క మారపు రక్షణ శిలిరాలగు ఈజిప్టు, అలీసీనియా, ఇరాకు, సీరియా, ఇరాను, మలయాలకు పంపుటకు తగినంతదిగాను పెంచుటంతా రెండేండ్లలో జరిగింది.

యివ్వగల సుశిక్షితులగు నైనికులు, శిక్షణ పాఠశాలలు తగినన్ని యుండుటవసరం. సుశిక్షితులైన తరిఫీదయిన నైనికోపాధ్యాయు లెందరున్నారో చూచుకొని వారికి తగినంతవరకే శిక్షణ కేంద్రాలను పెంచవలసివచ్చెను.

ఈ క్రొత్త భారత సేనకు నాయకత్వం వహించగల ఉద్యోగులు కావలసివచ్చెను. అందుకొరకు అర్హతగల భారతీయ యువకులను అన్ని రకముల నైనికోద్యోగములందు ఆమితంగా తరిఫీదు చేయవలసివచ్చెను. క్రొత్త శిక్షణ పాఠశాలలు స్థాపించబడెను. ప్రాతవి పెద్దవిచేయబడెను.

మాపు, బెంగళూరులందున్న నైనికోద్యోగుల శిక్షణాలయములందు యిదివరకున్న 4 వంతు యెక్కువమంది కొద్ది మాసములలో తరిఫీదు చేయబడిరి. ఇపుడు సాలీనా 2,600 మందికన్న యెక్కువమంది ఉద్యోగులు తయారగుచున్నారు. నేటి యుద్ధమునందు మనుష్యులకన్న యంత్రాలకు యెక్కువ పుష్కలముగలదు. కావున సేపర్లను యంత్రసామగ్రి వాడుకచేసేవారిని తయారుచేయుటకు క్రొత్తగ ఇంజనీరింగు ఆఫీసర్లు ప్రైయిసింగు స్కూలు ఒకటి స్థాపించబడెను.

ప్రాత నైనిక పాఠశాలలలో డేరాడూనునందున్న ఇండియను మిలిటరీ ఆకాడమీలో యిదివరకు కన్న మూడింతలు యెక్కువమంది తయారవు

తున్నారు. ఛైటింగు వెహికిల్స్ స్కూలులో (యుద్ధ శకటాల పాఠశాల) నిరుడో క్రొత్త తరగతి చేర్చి యిదివరకున్న నూటికి 60 వంతు యెక్కువ మందిని తరిఫీదు చేయుచుండిరి. అల్పే ఇంజనీరింగు స్కూలు, ఆర్ట్స్ సిగ్నల్స్ స్కూలు, కామ్యూనికేషన్స్ స్కూలు (అంటే యుద్ధ శిబిరాలు కనబరచుటకు రంగులుపూయడం సేర్వే పాఠశాల) వైస్ నాయి కమిషను, నాను కమిషను ఆఫీసరులను తయారు చేసే స్కూలు, ఇండియను హాస్పిటల్స్ స్కూలు, యివన్నీ గూడ పెద్దవిచేసి, నానాటికి యెక్కువ మందిని తయారుచేయుచున్నారు.

సలహా : ఇకముందు చూచుకొనుటకు యీ మదరాసు యుద్ధ సంచికను మీరు భద్రపరచుకొనుడు.

[మదరాసు సమాచారముల ఆఫీసరుగారు తమ వందనములతో దీనిని మీకు పంపుచున్నారు.]